

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీశంకరాచార్య విరచితం

॥ శ్రీబాలముకుందాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikkana** font.

శ్రీః

॥ శ్రీబాలముకుందాష్టకం ॥

కరారవిందేన పదారవిందం ముఖారవిందే వినివేశయంతం।
వటస్య పత్రస్య పుటే శయానం బాలం ముకుందం మనసా స్మరామి ॥ 1 ॥

సంహృత్య లోకాన్ వటపత్రమధ్యే శయానమాద్యంతవిహీనరూపం।
సర్వేశ్వరం సర్వహితావతారం బాలం ముకుందం మనసా స్మరామి ॥ 2 ॥

ఇందీవరశ్యామలకోమలాంగం ఇంద్రాదిదేవార్చితపాదపద్మం।
సంతానకల్పద్రుమమాశ్రితానాం బాలం ముకుందం మనసా స్మరామి ॥ 3 ॥

లంబాలకం లంబితహారయష్టిం శృంగారలీలాంకితదంతపంక్తిం।
బింబాధరం చారువిశాలనేత్రం బాలం ముకుందం మనసా స్మరామి ॥ 4 ॥

శిశ్యే నిధాయాద్య పయోదధీని బహిర్గతాయాం వ్రజనాయికాయాం।
భుక్త్వా యథేష్టం కపటేన సుప్తం బాలం ముకుందం మనసా స్మరామి ॥ 5 ॥

కలిందజాంతస్థితకాలియస్య ఫణాగ్రరంగే నటనప్రియంతం।
తత్పుచ్చహస్తం శరదిందువక్త్రం బాలం ముకుందం మనసా స్మరామి ॥ 6 ॥

ఉలూఖలే బద్ధముదారశౌర్యం ఉత్తుంగయుగ్మార్జునభంగలీలం।
ఉత్పుల్లపద్మాయతచారునేత్రం బాలం ముకుందం మనసా స్మరామి ॥ 7 ॥

ఆలోక్య మాతుర్ముఖమాదరేణ స్తన్యం పిబంతం సరసీరుహాక్షం।
సచ్చిన్మయం దేవమనంతరూపం బాలం ముకుందం మనసా స్మరామి ॥ 8 ॥

॥ ఇతి శ్రీబాలముకుందాష్టకం సమాప్తం ॥